

---

# It-Tieni Hadd taż-Żmien ta' Matul is-Sena

## Qari I

*Alla huwa l-għarus li jitgħaxxaq b' għarustu.*

Is 62, 1-5

### Qari mill-Ktieb tal-Profeta Isaija

<sup>1</sup>Minhabba f'Sijon ma nehdiex,  
minhabba f'Ġerusalemm ma niskotx,  
sa ma tfeġġ bħal dija l-gustizzja tagħha,  
tħeggeġ bħal torċa s-salvazzjoni tagħha.

<sup>2</sup>Il-gustizzja tiegħek għad jarawha l-ġnus,  
u s-sebħ tiegħek jarawh is-slaten kollha.  
B'isem ġdid għad isejhulek,  
isem li għad jagħzlu fomm il-Mulej.

<sup>3</sup>Għad tkun kuruna ta' ġmiel f'id il-Mulej,  
u dijadema ta' sultan f'id Alla tiegħek.

<sup>4</sup>Ma jgħidulekx aktar l-Abbandunata,  
lanqas lil artek l-Imħarbta.  
Lilek għad isejhulek Għaxqti Fiha,  
u lil artek għad jgħidulha Għarusa,  
għax l-għaxqa tal-Mulej fik, u artek għad titgħarras.

<sup>5</sup>Bħalma għarus jitgħarras xebba,  
hekk jitgħarrsek il-Bennej tiegħek;  
u bħalma l-għarus jitgħaxxaq b' għarustu,  
hekk jitgħaxxaq bik Alla tiegħek.

### Il-Kelma tal-Mulej

**R/** Irroddu hajr lil Alla

## Salm Responsorjali

Salm 95, 1-2a. 2b-3. 7-8a. 9-10a

**R/ (3):** Xandru fost il-popli kollha l-għegubijiet tal-Mulej

<sup>1</sup>Għannu lill-Mulej għanja ġdida;  
għannu lill-Mulej fl-art kollha!

<sup>2</sup>Għannu lill-Mulej, bierku ismu! **R/.**

Ħabbru minn jum għal ieħor is-salvazzjoni tiegħu.

<sup>3</sup>Xandru fost il-ġnus is-sebħ tiegħu,  
fost il-popli kollha l-għegubijiet tiegħu. **R/.**

<sup>7</sup>Agħtu lill-Mulej, familji tal-popli,  
agħtu lill-Mulej sebħ u qawwa;

<sup>8</sup>agħtu lill-Mulej is-sebħ ta' ismu! **R/.**

<sup>9</sup>Inxteħtu quddiem il-Mulej b'tizjin qaddis;  
triegħdu quddiemu, nies kollha tal-art!

<sup>10</sup>Għidu fost il-ġnus: «Il-Mulej isaltan!»  
Hu jiggudika l-popli bis-sewwa. **R/.**

## Qari II

*L-istess Spirtu wiehed, li jqassam lil kull wiehed kif jogħġbu.*

1 Kor 12, 4-11

### Qari mill-Ewwel Ittra ta' San Pawl Appostlu lill-Korintin

Ħuti, <sup>4</sup>hemm diversi doni, imma l-istess wiehed hu l-Ispirtu; <sup>5</sup>hemm diversi ministeri, imma l-istess wiehed hu l-Mulej; <sup>6</sup>hemm diversi ħidmiet, imma l-istess Alla, li jaħdem kollox f'kulhadd.

<sup>7</sup>Lil kull wiehed tingħata r-rivelazzjoni tal-Ispirtu għall-gid ta' kulhadd: lil wiehed kliem l-għerf, mill-istess Spirtu; <sup>8</sup>lil ieħor il-kelma tas-sapjenza mill-istess Spirtu; <sup>9</sup>lil ieħor il-fidi mill-istess Spirtu; lil ieħor id-don tal-fejqan mill-istess Spirtu; <sup>10</sup>lil ieħor is-setgħa tal-mirakli; lil ieħor id-don tal-profezija; lil ieħor id-don tal-għażla tal-ispirti; lil ieħor diversi ilsna; lil ieħor it-tifsir tal-ilsna.

<sup>11</sup>Dan kollu jaħdmu l-istess Spirtu wiehed, li jqassam lil kull wiehed kif jogħġbu.

### Il-Kelma tal-Mulej

**R.** Irroddu ħajr lil Alla

## Akklamazzjoni qabel l-Evangeliġu

Ara 2 Tess 2, 14

Hallelujah. **R.** Hallelujah

Għal dan Alla sejhilkom permezz tal-Evangeliġu, biex ikollkom sehem fil-glorja ta' Ġesù Kristu.

**R.** Hallelujah

## Evangelju

*Dan li għamel Ġesù f'Kana tal-Galilija kien l-ewwel wieħed fost is-sinjali tiegħu.*

Ġw 2, 1-11

### ✚ Qari mill-Evangelju skont San Ġwann

F'dak iż-żmien, <sup>1</sup>sar tieg' f'Kana tal-Galilija, u omm Ġesù kienet hemm. <sup>2</sup>Ġesù kien mistieden għat-tieg' hu wkoll flimkien mad-dixxipli tiegħu.

<sup>3</sup>Billi ma kienx fadal iżjed inbid, omm Ġesù qaltlu: «Ma għandhomx inbid.» <sup>4</sup>U Ġesù qalilha: «X'hemm bejni u bejneq, mara? Is-siegħa tiegħi għadha ma waslitx.» <sup>5</sup>Omm Ġesù qalet lill-qaddejja: «Aghmlu kulma jgħidilkom hu.»

<sup>6</sup>Issa kien hemm sitt ġarar tal-ħaġar, imqiegħda hemm għar-rit tal-purifikazzjoni tal-Lhud, kull waħda minnhom tasa' xi mitt jew mija u għoxrin litru. <sup>7</sup>Ġesù qal lill-qaddejja: «Imlew il-ġarar bl-ilma.» U dawk imlewhom sax-xifer. <sup>8</sup>Imbagħad qalilhom: «Issa ħudu minnu u newluh lil dak li qiegħed jiehū ħsieb il-mejda.» U huma marru jagħtuhulu.

<sup>9</sup>Hu daq l-ilma mibdul fi nbid; u billi ma kienx jaf mnejn ġie, għalkemm il-qaddejja li ħadu mill-ilma kienu jafu, sejjah lill-għarus <sup>10</sup>u qallu: «Kulħadd l-inbid it-tajjeb iservi l-ewwel; meta mbagħad ikun ħadhom iġibu dak li jkun inqas tajjeb. Imma int l-inbid it-tajjeb erfajtu sa issa.»

<sup>11</sup>Dan li għamel Ġesù f'Kana tal-Galilija kien l-ewwel wieħed fost is-sinjali tiegħu. Bih wera l-glorja tiegħu u d-dixxipli tiegħu emmnu fih.

### Il-Kelma tal-Mulej

**R.** Tifhir lilek Kristu